

దొంగ



చోకూర్చు

“నీ పేరు?”

“లలిత”

తలెత్తి చూశాను.

బోనులో, చీరకొంగు నెత్తినించా కప్పుకుని, తలొంచుకుని నిలబడ్డది లలిత :

“వృత్తి?”

లలిత మాట్లాడలేదు. ప్రాసిక్యూటర్ వేషాకసారి చూసి, తలొంచుకుంది.

ప్రాసిక్యూటర్. కేసు పూర్తి పరాలు వివరించసాగాడు. నా మనస్సు వేరేబోట వుంది.

...లలిత నాకూ బాగా తెలుసు.

లలిత నేనూ కలిసి చదువుకున్నాం చిన్నప్పటి నుంచీ! ఇలా నా ముందు ఒకనాడు దోషిగా నిలబడుతుందని గానీ. ఆమె చేసిన సేరానికి నేను న్యాయ మూర్తిగా శిక్ష విధించాల్సి వస్తుందని గానీ, ఊహించలేదు.

“...ఈ కారణం దృష్ట్యా, లలిత అనే ఈమెకు ఐ. పి. సి. ... సెక్షను క్రింద, మూడు నెలల శిక్ష, ఐదు వందల జరిమానా విధించవలసిందిగా కోర్టువారికి విన్నవించుకుంటున్నాను” ప్రాసిక్యూటర్, పాఠంలా వప్పచెప్పి కూర్చున్నాడు.

కోర్టు హాలలా నిశ్శబ్దమైంది. బోనుకోనిబద్ధ లలిత తలెత్తిమాడ లేదు.

ఈ కేసు పట్టుకున్న ఇన్స్పెక్టర్ నవ్యుకూ బోను ప్రక్కగా నిబబ్ది వున్నాడు. ఆ వెనుక ఇద్దరు పోలీసులు.

నిందితురాలు ఆడది. అంటేగాక రూపసి. కనుక పనిలేని జనం కోర్టు హాలులో చాలామందే చేరారు. అక్కడున్న యావన్నుంది దృష్టి నా మీదేవుంది. ఒక్క లలిత తప్ప అందరూ నా వేపే చూస్తున్నారు.

జడ్జిమెంట్ వాయివా వేశాను, సాయంత్రానికి.

పైన ప్యాను తిరుగుతున్నా నాకు ఉక్కపోస్తూనేవుంది. పైన నల్లకోటునిదు రుగా చిన్ననాటి స్నేహితురాలు 1.

లంబ్ వేశయింది. లేచి ఛాంబర్స్లో కెళ్లాను. కోటువిప్పి, స్టాండుకు తగిలించి, కుర్చీలో పడుకున్నాను. "లలిత...అదే ఇంతకుముందు బోనులో వుంది చూడు.. ఆ ఆమ్మాయిని తీసుకురా" అని బండ్రో తును పంపాను.

...లలిత చాలా దిగజారిపోయింది. చదువుకుని, సంస్కారం కలిగివున్న లలిత, ఇంతటి ఏహ్యమైన బ్రతుకుని ఎన్నుకుని, ఎలా తిరగగలుగు తున్నది ?

లలిత వచ్చి వాకిలి వెంబడి నిల బద్ధది. పాదాలుపచ్చగావున్నాయి. చీర

కొంగు జరీ, ఆ పాదాల పచ్చదనం ముందు వెలితిగా వుంది.

"కూర్చో" కాళ్లక్రిందవున్న కుర్చీ కాలితో, ఆమె దగ్గరకు నెట్టాను.

లలిత కూర్చుంది తలొంచుకుని. ఆమెను అంత దగ్గరగా చూడటానికి, మనసులో బెరుకుగావుంది

"టివీన్ తెప్పించేదా ?" లలిత మాట్లాడలేదు :

పెళ్లిచూపులప్పుడు, కూర్చునే ఆడ పిల్లలా కూర్చోనుంది కుర్చీలో.

"నన్ను గుర్తుపట్టావా ?" "ఊ !"

కుర్చీలోంచి లేచి కూర్చున్నాను. లలిత గోడమీద తం అనించి, పై

కప్పుకేసి చూడసాగింది. బండ్రోతును కేకేసి, కాపీ

తెమ్మన్నాను. "మీ నాన్నగారెలా వున్నారు"

"బాగానే వున్నారు :"

"ఓసారి మా యింటికి రమ్మను." "ఆయనెక్కడకూ రారు !"

"మా యింటికి తప్పకుండా వస్తారు :"

"పక్షనాతం - మంచంలోంచి లేవ లేదు."

"ఎన్నాళ్లయింది ?" "ఈ మధ్యనే !"

నా గొంతు పూడుకుపోయింది. లలిత ముక్తసరిగా యిచ్చే సమాధా

నాలు, నాకు, మరీ ఇబ్బంది కలిగి
స్తున్నాయి. నేను న్యాయమూర్తిని -
ఆమె దోషి... అన్న సంబంధం
ఇక్కడ లేదని చెప్పాలని నా అభి
ప్రాయం.

“నేను మీ యింటికి వస్తాను”.

లలిత ఆశ్చర్యంగా చూసింది నా
వేపు. ఆమె పెదాల మధ్య చిరునవ్వు
మొగ్గవేసింది.

‘మీ అడ్రసు చెప్పండి’.

“నా పేరు చెప్పండి బాలు, రిషా
వాడు తీసుకోస్తాడు” ఆ సమాధానంలో
అవహేళన వుండేమో అనిపించింది.

మా యిద్దరి కళ్లు, చూపుతూ కలి
శాయి నేనోడిపోయాను. కళ్లు దించేసు
కున్నాను.

బండ్రోతు కావీ తెచ్చి కప్పుల్లో
పోశాడు. చెరోటి యిచ్చి వెళ్ళాడు.

“తాగు.”

“నేనింకా ముహం కడుక్కోలేదు.
సాన్నం చెయ్యిలేదు...”

నేనేం మాట్లాడేది!

లలిత లేచి నిలబడ్డది. “జడ్డిమెంటు
క్యరగా యిప్పే వెడతాను!”

లలిత తమ్ముడుగురించి, చెల్లెళ్ల
గురించి అడగాలనుకున్నాను. అడగలేక
పోయాను

లలిత పోవటానికి సిద్ధమైంది.

“పోలీసులు, రాత్రినించీ లాకప్
లోనే వుంచారా?”

యువ

‘వాళ్ల డ్యూటీ అది!’

ప్రసాద్ గురించి చెప్పాలనివుంది.
అసలు లలితే అడుగుతుందని ఆశించాను.

“బెయిల్ ఇస్తాను. ఇంటిక్కెళ్ళారా?”

“నేనడగండే యిస్తారా?”

ఆ ప్రశ్నకు నా దగ్గర సమాధానం
లేదు.

లలిత వెళ్లిపోయింది.

కుర్చీలోకి జారి, పడుకున్నాను—

... నేను అనాధను. నరసింహారావు
గారు చేరదీశారు. కూలస్తుడనన్న
భావం గావచ్చు. లేదా, చదువుకుని
పైకి వస్తాడన్న భావమన్నా కావచ్చు.
లేదా, వాళ్ళింటో, చచ్చేదాకా మా అమ్మ
చేసిన వంటకు కృతజ్ఞత వల్లనైనా
గావచ్చు.

ప్రసాద్, నేనూ యిండుమించు ఒకే
ఈడువాళ్లం. మా యిద్దరికీ స్నేహం
కూడాను.

ప్రసాద్, సన్నగా, పీలగా. ద్రావకం
లోంచి తీసిన బొమ్మలా వుండేవాడు.

నరసింహారావు గారికి అతగా
డంటే పంచప్రాణాలు. కోరిక
మనస్సులో వుండగానే. ఆ కోరికలు
ప్రాణం పోసుకుని కళ్లముందు ప్రత్యక్ష
మయ్యేవి.

నరసింహారావుగారు లాయరు పేరు,
ప్రఖ్యాతిగల లాయరు. వూత్తిరీత్యా
గాకుండా, నరసింహారావుగారికి పోలాలు,
ఇళ్లు. కంపెనీలో షేరువున్నాయి.

181

ఇవన్నీ చూచేందుకు వున్న గుమాస్తాల్లో ఒకడే చలపతిరావు. అంటే లలిత తండ్రి.

లలిత చిన్నప్పుడు, చలాకీగా వుండేదిగాదు. అందమైందీ గాదు. లావుగా, తొద్దుగా వుండేది. తలకు తెల సంస్కారంలేక, ఎర్రగావుండే జుత్తు, రెండు జడలు వేసుకుని, చూడటానికి తమాషాగా వుండేది.

నరసింహారావుగారి నీడలోవున్న చలపతిరావు రాత్రింబవళ్లు, యజమాని సేవలో, ఆయన వ్యవహారాలు చూస్తూ వుండేవాడు. కుక్కకన్నా విశ్వాసమైన వాడు ఆయనంటే నరసింహారావు గారికి జాలి గూడ వుంది. పిల్లలు కల వాడని, పడీ పరక జీతం, ఆడ కుక్కండానే వెంచేవాడు. ఇంటికొచ్చే కూరలు, పాలు, పెరుగు తదితర వస్తువులు, చలపతిరావుగారి కిచ్చేవాడు అయాచితంగా.

గాలికి, వానకు మొలిచిన మొక్క పెరిగి పెద్దదైనట్లు, లలిత స్కూలు వైనల్ పరీక్ష ప్యాసుయింది. ఆ తర్వాత కాలేజీలో చేరాలానని మొండికేసింది. వ్యవహారం నరసింహారావుగారి దాకా వెళ్లింది. అంటే లలిత వెళ్లి, ఆయనకు విన్నవించుకుంది.

నరసింహారావుగారిది జాలిగుండె. వయస్సు మీదకొచ్చేకొద్దీ, నిత్య నైమిత్తికమైన పనులువేరే వాళ్ళకు ఆప్ప

చెప్పి, మేడగదిలో, ఉయ్యాల బిల్లిమీద పద్మాసనం వేసుక కూర్చుని వుండే వారు రోజంతా.

చలపతిరావుకు సంతానం, మితం దాటివుంది. సంపాదన కూటికి గుడ్లకూ సరిపోతుంది. శేషం మిగలదు. మరి అందరిలోకి పెద్దది లలిత. చదువు మానిపిస్తే, పెళ్లి చెయ్యలేదు. అథవా అలాంటి ప్రయత్నంలోకి ఆడుగు పెట్టినా, ఇవ్వాల ఆనుకుంటే. మరో నాలుగేళ్ళకు కార్యరూపం దాల్చగల స్తోమత చలపతిరావుది.

ఇవన్నీ నరసింహారావుకు తెలియనివే గాదు.

“ఒరేయ్! దాన్ని కాలేజీలో చేర్చు” అన్నారు నరసింహారావుగారు.

చలపతిరావుగారు మాట్లాడలేదు. లలిత చంగున గంతులేస్తూ, పరిగెత్తింది సంతోషంతో.

“దబ్బు పటుకెళ్లు, దాని చదువుకూ, పుస్తకాలకూ, గుడ్లలకూ నువ్వు బెంగెట్టుకోకు. ఇక్కడనుంచే పట్టుకపో!” నరసింహారావుగారిది జాలిగుండె

లలిత కాలేజీలో చేరింది ఇంటరులో అప్పడు ప్రసాద్, నేనూ బి. ఏ లో వున్నాం....

గతం గుర్తుకొచ్చి, నా మనస్సు వికలమైంది.

లలిత కేసు తీర్చు ఇవ్వాలి. మా కిద్దరికీ పరిచయమున్న సంగతి. నా

బండ్రోతు కనిపెట్టివుంటాడు. అది నా ఊహకాదు.

“ఆయమ్మ బాబూ ! చాలామంది కొంపలార్పింది బాబూ ! కోర్టుకయితే ఇయ్యోక చచ్చిందిగానీ, పోలీసులు పట్టుకోడం, డబ్బుయిచ్చివదిలించుకోడం కానా రోజుల్నుంచీ జరుగుతావుండ” ఇవి నా బండ్రోతు అయాచితంగా చెప్పిన సంగతులు.

“ఆమె ఇల్లు తెలుసా !”

“తెలుసండీ. రైలుపేట, గాంధీ బొమ్మకాడ”

“స్వంత ఇల్లేనా !”

“రెండంతస్తుల భవంతండీ. అవైలే రెండు మూడు వందలోస్తాయి.”

“యింట్లో యింకెవరన్నా వుంటారా !”

“తమ్ముళ్ళూ, చెల్లెళ్ళూ వుండారండీ. అంతా చదువుతూ వుండారు. ఒకాయిన విశాఖపట్నంలో డాక్టరు పరీక్ష గూడ ఇస్తున్నాడంటారు !”

కోటు వేసుకుని, బెంచీమీదకు వెళ్ళాను. లాయర్లంతా సంభాషణ మానేసి లేచి నింబడ్డారు. లలిత కోర్టు వరండాలో చతికిలబడి వున్నదలా లేచి నింబడ్డది. అంతే, కోర్టు హాల్లోకి రాలా ! సబ్ ఇన్స్పెక్టర్, చువ్వలా నింబడి, సెల్యూట్ చేశాడు.

జడ్జిమెంటు ఇచ్చేశాను.

యువ

2

రాత్రి యనిమిది గంటలైంది.

దాబామీద కుర్చీవేసుకు కూర్చున్నాను.

చంద్రుడు కొబ్బరివెట్టు ఆకుల వెనుక దోబూచులాడుకుంటున్నాడు. దూరంగా వున్న రైసుమిల్లు దడదడ లాడుతూ, శబ్దం చేస్తున్నది. రోడ్డుకు దూరంగా వుండటంవల్ల లారీలు, బస్సుల రజగొబద్దని లేదు. మైగా, నా సంసారం. నాలుగో కాన్సుకు, వారసు లతో వెళ్ళింది. అందుకని ప్రశాంతంగా వుంది.

...నరసింహారావుగారు ఓ రోజు నన్ను పిలిచారు, ఆయన గదిలోకి ఆయన, నేనూ ఇద్దరమే ఆ గదిలో. “ఏరా : ఎలా చదువుతున్నారు ?” చెప్పాను.

ఆయన క్షణం ఆలోచనలో పడ్డారు. ఆయన అడగాలనుకున్నది, మా చదువు గురించిగాదు. ఎందుకంటే ప్రసాద్ తెలివిగలవాడు కాకపోవచ్చు. కానీ అతెసరు మార్కులతో ప్రతి పరీక్ష ప్యాసవుతునే వున్నాడు.

“ఒరేయ్ ! లలిత, ప్రసాద్ ప్రేమించుకున్నారుట. పెళ్ళిచేసుకో వాలని గూడ తీర్మానించుకున్నారుటగా : నిజమేనా ?”

నేను ఇరకాటంలో పడ్డాను. ఎగ దీనే బ్రహ్మహత్య, దిగదీసే గోహత్య.

“నరవాలేదు చెప్ప ప్రసాద్ వచ్చే వేను లలితను చేసుకుంటానని అన్నాడు. ఊరికే సంగతులు తెలుసుకుందామని అడిగానంటే. పోస్ట్ నీకంత కష్టంగా వుంటే చెప్పకు, వెళ్ళు. అన్నారు నరసింహారావుగారు.

ఆయన లాయరు, పైగా మనిషిని చూడగానే వాడి జాతకం వదిలెయ్యగల నేర్పు, తెలివిగలవారు. నేను ఆయన దయా ధర్మాలమీద బ్రతికేవాడిని చెప్పాను.

ఆయనకు చెప్పినట్లు, ప్రసాద్ కు చెప్పాను.

ప్రసాద్ కు అనారోగ్యం లేదు. ఆలా అని ఆరోగ్యమూ లేదు. ఎప్పుడు సీర సంగా కనబడతాడు. పల్పటి గడ్డలు గూడ, వాడికి బరువే అనిపిస్తాయి. మల్లె పువ్వుల సుకుమారంగా వుంటాడు.

“నాన్న యింత తేలిగ్గా, మా పెళ్ళికి అంగీకరిస్తాడని, నేనమ్మలేదు సుమా!”

నాకూ అది ఆశ్చర్యంగానే వుంది. నరసింహారావుగారు, ఓ రోజు చలపతిరావును కబురంపి విలిపించారు.

అప్పుడు నేనూ అక్కడే వున్నాను. ప్రసాద్ కూడ వున్నాడు.

చలపతిరావు, చేతులు కట్టుకు నిల బడ్డాడు.

విషయమంతా వివరించి, “ఏమయ్యా! మావాడు, మీ లలితను చేసుకుంటానంటున్నాడు. నేను సరె

అన్నాను; కులమింటి కోతి. అడిగాక మీ ఆమ్మాయి కళ్ళముందు పెరిగింది. గుణగణాలు తెలియనివేంగాడు. నువ్వేం త నా బంటవైనా, లగ్నాలు నిశ్చయించే ముందు నీ ఆలిప్రాయం తెలుసుకోవాలిగా... చెప్ప. లగ్నాలు పెట్టించమంటావా?” నరసింహారావు గారు అడిగారు.

చలపతిరావు ఎగిరి గంతు లెయ్య లేదు. నరసింహారావు పాదాలుపట్టుకుని, ఆనంద భాష్యాలతో వాటిని కడిగి, కళ్ళ కడ్డుకుని, “బాబూ! మీ మాటకు ఎదురు చెబుతానా! తమ విశాలహృదయానికి నా జోహారు తమ ఋణం జన్మజన్మ లకు తీర్చుకోలేను” అనిగూడ అన లేదు.

నరసింహారావుగారు, “ఏమిటలా మాటాపలుకూ లేకుండా నిలబడతావ్?” యిందులో ఆలోచించాల్సిందేమింది? అని విసుక్కున్నారు. గడ్డించి మరీ అడిగారు.

చలపతిరావు మౌనం భయంకరంగా వుంది.

నేను ఆశ్చర్యపోయాను. ప్రసాద్ ఆయన్ని విచిత్రంగా చూశాడు. మాకేమీ మా పాలుపోలేదు.

“క్షమించండి బాబూ! మీ వాడికి మా పిల్ల నిచ్చి దాని గొంతు కొయ్యలేను. వస్తా...”

చలపతిరావు. మెరుపులా మాయ
మయ్యాడు, అక్కడనుంచి :

ఆయన నడకలో తత్తరపాటుంది.
భయముంది. నిరాశ, నిస్పృహ కూడ
వున్నాయి.

నరసింహారావుగారు, రేచుకుక్కలా
లేచారు. నోటి కొచ్చినట్లు, చలపతి
రావును తిట్టారు బాడబూతులు.

"వెధవకు డబ్బు చేదయింది. కళ్ళకు
పొగడుకమ్మింది. కొవట్ల వైక్కింది :
నే తల్చుకుంటే, వీడి బ్రతుకు బజార్ల
పడుతుందని తెలియదు . . ." ఇలా
నాల్గరోజులు తిడుతూనేవున్నారు.
శాసనార్థాలు పెడుతూనే వున్నారు.

ప్రసాద్ మందమెక్కాడు. నిడు
త్యాహపడ్డాడు. నీరయిపోయాడు.

నరసింహారావుగారు, వేరే పెళ్లి
సంబంధాల ఎన్నికలో నిమగ్ను
లయ్యారు.

ప్రసాద్ నాకు మిత్రుడేగాదు, బహిః
ప్రాణంగాడ.

ఓంటరిగా, లలితను కలిశాను.

వయస్సు, దీటుగా వున్న ఆవయవ
సౌష్ఠవం, లోకజ్ఞానం, అనుభవంవల్ల
ఆరికేరిన లలిత, ఇప్పుడు అందంగా
వుంది. ఆమె అందం, వయస్సులో
వున్న కుర్రాళ్లకు ఆకర్షణీయంగా వుంది.

"రఘూ! మా బ్రతుకుల్ని ముడివేసే
బాధ్యత నీది. నీ యిష్టం ఏంటేసివా
సరే!" అంది.

చలపతిరావు వింతప్రవర్తనకు,
ఆమె సమాధానం చెప్పలేకపోయింది.
గత నాల్గరోజులుగా, ఆయన సరిగా
అన్నం తినటాలేదు. తనలో తాను గొలు
క్కోవటం, నిద్రలో కలవరించడం, దిగు
లుగా, ఏదో పోగోట్టుకున్నవాడిలా తిర
గటం, లలితకూ ఆర్థంగాలేదు. చలపతి
రావు పరాజితుడు. ఎందుకో తెలియదు.

ఆలోచించాను. నా ఆలోచన అటు
లలితకూ, ఇటు ప్రసాద్ కూ నచ్చింది.
ఒకవిధంగా అంతకన్నా గత్యంతరం
లేదు :

ప్రసాద్ ను కాదని నరసింహారావు
బ్రతకలేడు. కారణాలెవైనా, లలిత
తండ్రి చలపతిరావు ఆసమర్థుడు.
నరసింహారావుగారిని ఎదిరించి, కట్టిన
మంగళసూత్రం తెంపేసి, కూతురు
ముందు నిలబడలేడు.

కనుక లలిత, ప్రసాద్ ల వివాహం
జరిగితీరాలి, రహస్యంగా. ఆవేశాలు,
కావేషాలు తగ్గక, మనస్సులుకుదురు
పట్టక, అనుమానాలు తగ్గక, లలిత,
ప్రసాద్ లు, భార్యాభర్తలుగా, ప్రవేశి
స్తారు. కథ కంచెకి వేడుతుంది.

ఓ బ్రాతి, నూట్ కేస్ నిండా డబ్బు
సర్దుకుని, ప్రసాద్, ప్రయాణ
మయ్యాడు.

లలిత, ప్రసాద్ మద్రాసు వెళతారు.
అక్కడే వెళ్లి చేసుకుంటారు హనీ
మూన్ గడిపి, నే క తరం వ్రాశాక

ఇద్దరూ తిరిగి వూళ్ళోకి వస్తారు : ఇది నా నిర్ణయం.

కన్నవాళ్ళను, కావల్సినవాళ్ళనూ, వదులుకుని లలిత కట్టుగుడ్డల్తో స్టేషను కొచ్చింది, రాత్రి పదిగంటలకు ప్రపాద్ ను వెనక రమ్మని, నేను వాడి సూట్ కేస్ పట్టుకు స్టేషను కెళ్ళాను.

రైలు వచ్చింది ప్రసాద్ రాలేదు :

ఫోన్ చేశాను నాక్క నా గదిలోనే వున్నాడు మాట్లాడుతూ. బయటపడేందుకు వీలేకుండావుంది ముందు లలితను రైలెక్కించెయ్. అంతగా అయితే, నేను టాక్సీలో అన్నా వెళ్లి ఆమెను కలుస్తాను :” ప్రసాద్ చెప్పిన విషయం లలితకు చెప్పాను.

లలితకు, ప్రసాద్ అంటే ప్రాణం కాదనకుండా రైలెక్కింది ఆశలతో, రైల్వేలో జంటగా మద్రాసు ప్రయాణమైంది, చీకట్లో, రాటోయ్యే వెలుగురును నమ్ముకుని...

“ఇక్కడున్నారా ?” పబ్లిక్ ప్రాసిక్యూటర్ రామ్మూర్తి, వచ్చాడు దాఖా మీదకు.

బండ్రోతు కుర్చీ తెచ్చి వేశాడు.

“క్రింద ఇన్స్పెక్టరుగారున్నారు రమ్మను.”

“ఎవరూ ?...” నే నా శ్చర్య పోయాను పబ్లిక్ ప్రాసిక్యూటర్ రామ్మూర్తిగారు, ఈ వేశప్పుడు రావటమే ఆశ్చర్యం ఆయనతోపాటు ఇన్స్పెక్టర్ కూడ రావటము... ఏదో విశేష ముందాలి ?

“ఏదో పనిమీదనే వచ్చారల్లేవుండి!”

రామ్మూర్తిగారు నవ్వారు, ఆవు నన్నట్టు.

ఇన్స్పెక్టర్ వచ్చి నిలబడ్డాడు. వీటి దీపం కాంతి, వెన్నెలలో ఆతను చాలా అందంగా కనబడ్డాడు. అంతేగాదు, ఇంత సుకుమాది. పోలీసు ఉద్యోగానికెలా వచ్చాడా అన్న ఆశ్చర్యమూ కలిగింది.

“కూర్చో.”

ఆతను కూర్చోలేదు.

రామ్మూర్తిగారు, గొణుక్కుంటున్న రాగం ఆపి, “కూర్చో : వరవాలేదు” అని చెప్పి, “రేవెడదామయ్యా అంటే కాదు గూడదని లాక్కొచ్చాడు. ఇంకో రింకోరయితే వచ్చేవాణ్ణిగాదు. పోలీసు ఇన్స్పెక్టరాయే : రాక తప్పలేదు :” అన్నాడు

“చెప్పండి :”

“మామూలే : ఈ కుర్రాడు కొత్తగా వచ్చాడు ఉద్యోగంలోకి. యువకరక్తం చూడండి, అవిసీతి, వ్యభిచారం, పేకాటలు, దొమ్మీలు, అన్నీ రూపుమాపాలని కాపత్రయం : మంచిదేగదా : ఇతగా డొచ్చాక పరిస్థితి కొంత మెరుగైన మాట నిజమే : కాస్త ప్రభుత్వం వుంది సుమా అనివిస్తున్నాడు”

నట్ ఇన్స్పెక్టర్ తలొంచు కున్నాడు.

“కుర్రాడికి, ఆవేశమేగాదు కాస్త వివేకమూవుంది. ఊరికే తొందరపడ

నేను నా సెకరట్రీ కిటాలా! మాట్లాడెను!! ఆవిడని
 తన్నెట్టినా డూడెను!! ఇది నిజం!!!



♡
 Jayadev

కుండా, వచ్చిన కేసు కాస్త విచారించి, వాకబుచేసి, మరీ ముంఘకు పోతున్నాడు. అంతా బాగానేవుంది'' రామ్మూర్తిగారు సందేహించారు :

“చెప్పండి !” అభయమిచ్చాను

“ఇవ్వాల ఆ లలిత కేసు... ఋజువుకాలేదని కొట్టేశారు చూడండి : అదిగో యితను చాలా మధనపడి పోతున్నాడు. సాక్ష్యం, చట్టం అన్నీ ఆమెకు వ్యతిరేకంగా వున్నా మీరు కొట్టేయడం, ఆమెను నిర్దోషని వదిలెయ్యటం నచ్చలేదు. ఇలా మీరు మెత్తగావుంటే, తను ఉద్యోగం చెయ్యలేనంటాడు” రామ్మూర్తి తన పని అయిపోయిందని, కాళ్లు ఊపుతూ, కూనిరాగం తీస్తూకూర్చున్నాడు.

ఇన్స్పెక్టర్, నావేపు ఆశగా చూశాడు అతన్ని చూస్తే నాకు ముట్టుటవేసింది. దగ్గరగా వెళ్లి భుజం మీద చెయ్యివేశాను. “మీరు ఆదైర్యపడకండి నేనూ మనిషిని : నాకున్న బలహీనతలవల్ల, మీకు నిరుత్సాహం కలిగించివుంటాను ఏం?...”

రామ్మూర్తిగారు గలగలా నవ్వేసి, “నే చెప్పాగదబోయ్. మేజిస్ట్రేటు గారు చాలా నిక్కచ్చి మనిషి : వెధవది యాభయ్యేకొచ్చిననాకే, ఆయన ముందు కేసు ఎత్తుకోవాలంటే కాళ్లు వణుకుతుంటాయి !”

రామ్మూర్తిగారు, తన భారీశరీరంతో ఇన్స్పెక్టర్ తో వెళ్లిపోయారు.

నా పరిస్థితి నాకే విదితంగా

తోచింది. నా వ్యక్తిత్వాన్ని కోల్పోతున్నానేమో అన్న అనుమానం కలిగింది. కారణం

...లలిత లేచిపోయింది

ఆ రోజు, మా పేట, ఆ వార్తతో మేల్కొంది. అంతవరకూ చలపతిరావు అంటే తెలియని వాళ్లక్కూడ, ఆతనొకడున్నాడని తెలిసింది. ఆ యింట్లో ఆ తర్వాత కొన్నిరోజుల్లాక, పొయ్యిలో పిల్లి లేవలేదు.

ప్రసాద్, వారంరోజులు అస్పత్రిలో వున్నాడు అతడు ఆస్పత్రి వదలేనే వెళకు, గంపెడు ఓకటి, అపమానము, బాధతో చలపతిరావు, అయన సుసారం వూరొదిలి వెళ్లిపోయింది :

ప్రసాద్, ఆ తర్వాత కొన్నాళ్లకు గతాన్ని మర్చిపోయి, విధికి తలవంచి, గుండెల్లో మండే అగ్నిగోళాన్ని వెనికి రాకుండా తట్టుకుంటూ, పెళ్లిచేసుకున్నాడు. పిల్లల్నికన్నాడు సుఖంగానే వున్నాడు

నరసింహారావుగారు, కొడుకు పెళ్లిచూసి, మరవడిని ఎత్తుకుని, హాయిగా, ఓ తెల్లవాడు రూముర కన్నుమూశారు : మిగిలింది నేను :

నరసింహారావుగారు దయా ర్థ్ర హృదయులు : నన్ను లా' చదివించారు. తమ పలుకుబడి, ఉపయోగించి, దబ్బుక్కుడా వెనకాడకుండా, కాకు ఉద్యోగం ఇప్పించారు అందుకు ఆయనకు నే కృతజ్ఞుడిగా వుండాలి : అది ధర్మం

కానీ.....

నేను చేసిందేమిటి ?

నరసింహారావుగారికి లొంగిపోయి, మిత్రద్రోహం, ఆత్మద్రోహం చేసుకుని, ప్రేమిలనును విడగొట్టేందుకు కారణమూతుడినయ్యాను :

ఎవరికి తెలియకపోయినా, నాకు తెలుసు, లలిత పతనం కావటానికి కారణం నేను. ఆమెకేలా శిక్ష ఎధించేది, నేనే 'దోషి' నయితే...

